

**Maktoob-e-Attar**  
**(Rajab ke Rozon ke Fazail)**

**Note:**

**Original Title Not Available**

Author : Ameer-e-Ahl-e-Sunnat  
Publisher : Maktabat-ul-Madina



## مکتوبِ عطار

بِسْمِ اللّٰهِ الرَّحْمٰنِ الرَّحِیْمِ سبکِ مدینہ محمد الیاس عطار قادری رضوی عفی عنہ کی جانب سے، تمام اسلامی بھائیوں، اسلامی بھنوں، مدارس المدینہ اور جامعات المدینہ کے اساتذہ، طلبہ، معلمات اور طالبات کی خدمات میں کعبہ مُشرفہ کے گرد گھومتا ہوا کتبہ خضر کو چومتا ہوا رَجَبُ الْمُرَجَّبِ، شَعْبَانُ الْمُعْظَمِ اور رَمَضَانُ الْمُبَارَكِ کے روزہ داروں کی برکتوں سے مالا مال جھومتا ہوا اسلام،

السَّلَامُ عَلَیْكُمْ وَرَحْمَةُ اللّٰهِ وَبَرَکَاتُهُ اَلْحَمْدُ لِلّٰهِ رَبِّ الْعٰلَمِیْنَ عَلٰی کُلِّ حَالٍ

ہو نہ ہو آج کچھ مرا ذکرِ حضور میں ہوا

ورنہ مری طرف خوشی دیکھ کے مسکرائی کیوں (حدائقِ بخشش شریف)

اَلْحَمْدُ لِلّٰهِ عَزَّوَجَلَّ ایک بار پھر خوشی کے دن آنے لگے، ماہِ رَجَبِ الْمُرَجَّبِ کی آمد آمد ہے۔ اس ماہ مبارک میں عبادت کا بیج بویا جاتا، شَعْبَانُ الْمُعْظَمِ میں ندامت کے اشکوں سے آبیاشی کی جاتی اور ماہِ رَمَضَانِ الْمُبَارَكِ میں رَحْمَتِ کِی فَضْلِ کاٹی جاتی ہے۔

### رَجَبُ کے ابتدائی تین روزوں کی فضیلت

رَجَبُ الْمُرَجَّبِ کے قدر دانو! تعلیم و تعلم (یعنی سیکھنے اور سکھانے) اور کسبِ حلال میں رُکاوٹ نہ ہو، ماں باپ بھی منج نہ کریں تو جلدی اور بہت جلدی مسلسل تین ماہ کے یا جس سے جتنے بن پڑیں اتنے روزوں کے لیے کمر بستہ ہو جائے، سحری اور افطار میں کم کھا کر پیٹ کا قفلِ مدینہ بھی لگائے۔ کاش! ہر گھر میں اور میرے تمام مدارس المدینہ اور جامعات المدینہ میں روزوں کی بہاریں آجائیں، بس پہلی رَجَبِ شریف سے ہی روزوں کا آغاز فرما دیجئے۔

رَجَبِ کے ابتدائی تین روزوں کے فضائل کی بھی کیا بات ہے! حضرت سیدنا عبد اللہ ابن عباس رضی اللہ تعالیٰ عنہما سے روایت ہے کہ بے چین دلوں کے چین، رَحْمَتِ دَارِیْنِ، تاجدارِ حریمین، سرورِ کونین، نانائے کَسْبِیْنِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ رَحْمَتِ نِشَانِ ہے: ”رَجَبِ کے پہلے دن کا روزہ تین سال کا کفارہ ہے اور دوسرے دن کا روزہ دو سال کا اور تیسرے دن کا ایک سال کا کفارہ ہے، پھر ہر دن کا روزہ ایک ماہ کا کفارہ ہے۔“ (الجامع الصغیر للشیوطی ص ۳۱۱ حدیث ۵۰۱، فضائلِ شہرِ رَجَبِ لِلخَلَالِ ص ۷)

میں گنہگار گناہوں کے سوا کیا لاتا

نیکیاں ہوتی ہیں سرکارِ بَلُو کار کے پاس

نفلِ روزوں کی بھی کیا خوب بہاریں ہیں، اس ضمن میں دو احادیث مبارکہ ملاحظہ فرمائیے:

### (۱) فرشتے دعائے مغفرت کرتے ہیں

حضرت سیدنا اُمّ عمارہ رضی اللہ تعالیٰ عنہا فرماتی ہیں: حُضُورِ پاک، صاحبِ لولاک، سیاحِ افلاک صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم میرے یہاں تشریف لائے تو میں نے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی خدمتِ سراپا بَرکَتِ میں کھانا پیش کیا تو ارشاد فرمایا: ”تم بھی کھاؤ۔“ میں نے عرض کی: میں روزے سے ہوں۔ تو رَحْمَتِ عَالَمِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: جب تک روزہ دار کے سامنے کھانا کھایا جاتا ہے، فرشتے اس (روزے دار) کے لیے دعائے مغفرت کرتے رہتے ہیں۔

(سُنَنِ تِرْمِذِی ج ۲ ص ۲۰۵ حدیث ۷۸۵)

### (۲) روزہ دار کی ہڈیاں کب تسبیح کرتی ہیں

حضرت سیدنا بلال رضی اللہ تعالیٰ عنہ نبی اکرم، نورِ مُجَسَّم، شاہِ آدم و بنی آدم، رَسُولِ مُحْتَشَمِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی خدمتِ معظّم میں حاضر ہوئے، اُس وَقْتِ حُضُورِ پُر نُوْر، شَافِعِ یَوْمِ النَّشُوْرِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ناشتہ کر رہے تھے، فرمایا: اے بلال! ناشتہ کرو، عرض کی: یا رسول اللہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم! میں روزہ دار ہوں، تو رسول اللہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: ہم اپنی روزی کھا رہے ہیں اور بلال کا رِزْقِ جَنَّتِ میں بڑھ رہا ہے، اے بلال! کیا تمہیں خبر ہے کہ جب تک روزے دار کے سامنے کچھ کھایا جائے تب تک اُس کی ہڈیاں تسبیح کرتی ہیں، اسے فرشتے دعائیں دیتے ہیں۔ (شُعَبُ الْاٰیْمَانِ ج ۳ ص ۲۹۷ حدیث ۳۰۸۶)

مفسرِ شہیرِ حَکِیْمِ الْاُمَّتِ حضرت مفتی احمد یار خان عَلَیْہِ رَحْمَةُ اللّٰہِ تَعَالٰی فرماتے ہیں: اس سے معلوم ہوا کہ اگر کھانا کھاتے میں کوئی آجائے تو اُسے بھی کھانے کے لیے بَلَا نَاسِتَتْ ہے، مگر دلی ارادے سے بلائے جھوٹی تَوَاضُعِ نہ کرے اور آنے والا بھی جھوٹ بول کر یہ نہ کہے کہ مجھے خواہش نہیں، تاکہ بھوک اور جھوٹ کا اجتماع نہ ہو جائے بلکہ اگر (نہ کھانا چاہے یا) کھانا کم دیکھے تو کہہ دے: بِاِزْنِ اللّٰہِ (یعنی اللہ عَزَّوَجَلَّ بَرکَتِ دے) یہ بھی معلوم ہوا کہ سرورِ کائنات، شاہِ موجودات صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم سے اپنی عبادات نہیں چھپانی چاہئیں بلکہ ظاہر کر دی جائیں تاکہ حُضُورِ پُر نُوْر، شَافِعِ یَوْمِ النَّشُوْرِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

اس پر گواہ بن جائیں۔ یہ اظہارِ دیا نہیں۔ (حضرت سیدنا بلال رضی اللہ تعالیٰ عنہ کے روزے کا سُن کر جو کچھ فرمایا گیا اُس کی شرح یہ ہے) یعنی آج کی روزی ہم تو اپنی بہنیں کھائے لیتے ہیں اور (حضرت) بلال (رضی اللہ تعالیٰ عنہ) اس کے عوض (ع۔ و۔ ض) جنت میں کھائیں گے وہ عوض (یعنی بدلہ) اس سے بہتر بھی ہوگا اور زیادہ بھی۔ حدیث بالکل اپنے ظاہری معنی پر ہے، واقعی اُس وقت روزہ دار کی ہر ہڈی و جوڑ بلکہ رگ رگ تسبیح (یعنی اللہ عَزَّوَجَلَّ کی پاکی بیان) کرتی ہے، جس کا روزہ دار کو پتا نہیں ہوتا مگر سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم سنتے ہیں۔ (مرآة ج ۳، ص ۲۰۲)

مطالعہ کر لیا ہوتا بھی دونوں رسالے (۱) ”کفن کی واپسی مع رجب کی بہاریں“ اور (۲) ”آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا مہینا“ پڑھ لیجئے۔ نیز ہر سال شَعْبَانُ الْمُعَظَّم میں فیضانِ سنّت جلد اول کا باب ”فیضانِ رَمَضان“ بھی ضرور پڑھ لیا کریں۔ ہو سکے تو عیدِ معراجِ النَّبِیِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کی نسبت سے 127 یا 27 رسالے یا حسبِ توفیق فیضانِ رَمَضان بھی تقسیم فرمائیے اور ڈھیروں ڈھیروں ثواب کمائیے، تمام اسلامی بھائیوں سے بالعموم اور جامعاتِ المدینہ اور مدارسِ المدینہ کے جملہ قاری صاحبان، آساتذہ، ناظمین اور طلبہ کی خدمتوں میں بالخصوص تڑپتی ہوئی مدنی عرض ہے کہ برائے کرام! (میرے جیتے جی اور مرنے کے بعد بھی) زکوٰۃ، فطرہ، قربانی کی کھالیں اور دیگر عطیات جمع کرنے میں بڑھ چڑھ کر حصہ لیا کیجئے۔ (اسلامی بہنیں دیگر اسلامی بہنوں اور حجاج کو عطیات کی ترغیب دلائیں) خدا کی قسم! مجھے اُن آساتذہ اور طلبہ کے بارے میں سُن کر بہت خوشی ہوتی ہے جو اپنے گاؤں یا شہر میں جانے کی خواہش کو قربان کر کے رمضان المبارک جامعات میں گزارتے اور اپنی مجلس کی ہدایات کے مطابق چندے کے بستوں پر ڈنٹے داریاں سنبھالتے ہیں، جو آساتذہ اور طلبہ بغیر کسی عذر کے محض سُستی یا غفلت کے باعث عدم دلچسپی کا مظاہرہ کرتے ہیں اُن کی وجہ سے میرا دل روتا ہے۔

خصوصی مدنی پھول: جو بھی اسلامی بھائی یا اسلامی بہنیں چندہ اکٹھا کرنا چاہتے ہیں انہیں چندے کے ضروری احکام معلوم ہونا فرض ہے ہر ایک کی خدمت میں تاکید ہے کہ اگر پڑھ چکے ہیں تب بھی دعوتِ اسلامی کے اشاعتی ادارے مکتبۃ المدینہ کی مطبوعہ 107 صفحات پر مشتمل کتاب ”چندے کے بارے میں سوال جواب“ کا دوبارہ مطالعہ فرما لیجئے۔ یا اللہ عَزَّوَجَلَّ رَمَضانُ الْمُبَارَک میں چندے اور بقرعید میں کھالوں کے لیے کوشش کر کے جو عاشقانِ رسول میرا دل خوش کرتے ہیں، تو ان سے ہمیشہ کے لیے خوش ہو جا اور ان کے صدقے مجھ پاپی و بدکار، گنہگاروں کے سردار سے بھی سدا کے لیے راضی ہو جا، یا اللہ عَزَّوَجَلَّ جو اسلامی بھائی اور اسلامی بہن (عُذْر نہ ہونے کی صورت میں) ہر سال تین ماہ کے روزے رکھنے اور ہر برس جُمادِی الاخریٰ میں رسالہ ”کفن کی واپسی“ اور ماہ رَجَبُ الْمُرَجَّب میں ”آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا مہینا“ اور شَعْبَانُ الْمُعَظَّم میں ”فیضانِ رَمَضان“ (مکمل) پڑھ یا سُن لینے کی سعادت حاصل کرے مجھے اور اُس کو دنیا اور آخرت کی بھلائیاں نصیب فرما اور ہمیں بے حساب بخش کر جنتِ الْفِرْدَوْس میں اپنے مدنی حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کے پڑوس میں اکٹھا رکھ۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

## جشنِ معراجِ النَّبِیِّ صَلَّی اللہُ تَعَالَى عَلَیْہِ وَاٰلِہٖ وَسَلَّم

دعوتِ اسلامی کی طرف سے رَجَبُ الْمُرَجَّب کی 27 ویں شب، جشنِ معراجِ النَّبِیِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کے سلسلے میں ہونے والے اجتماعِ ذِکْر و نعت میں تمام اسلامی بھائی آزاد پتاداتا انتہا شرکت فرمایا کیجئے، نیز 27 رجب شریف کا روزہ رکھ کر 60 ماہ کے روزوں کے ثواب کے حقدار بنئے۔

رجب کی بہاروں کا صدقہ بنا دے

ہمیں عاشقِ مصطفیٰ یا الہی

## آنکھوں کی حفاظت کے لیے مدنی پھول

پانچوں وقت نماز کے بعد سیدھا ہاتھ پیشانی پر رکھ کر ”یا نُور“ 11 بار ایک سانس میں پڑھئے اور دونوں ہاتھوں کی تمام انگلیوں پر دم کر کے آنکھوں پر پھیر لیجئے۔ اِنْ شَاءَ اللہ عَزَّوَجَلَّ نابینائی، نظر کی کمزوری اور آنکھوں کے جملہ امراض سے تحفظ حاصل ہوگا۔ اللہ عَزَّوَجَلَّ کی رحمت سے اندھا پن بھی دور ہو سکتا ہے۔



مَدَنی التِجَا: یہ مکتوب ہر سال جُمادِی الاخریٰ کی آخری جمعرات کو ہفتہ وار سنتوں بھرے اجتماع/جامعاتِ المدینہ / غم مدینہ، بیچ، مغفرت اور بے حساب جنتِ الفردوس میں آقا کے پڑوس کا طالب مدارسِ المدینہ میں پڑھ کر سنا دیجئے۔ (اسلامی بہنیں ضرور تازیم فرمائیں)

وَالسَّلَامُ مَعَ الْاِکْرَام